

Brussell, 3 ta' Ottubru 2025
(OR. en)

13518/25

**Fajl Interistituzzjonali:
2025/0318 (BUD)**

FIN 1148

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Ottubru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 855 final
Suġġett:	Proposta għal DEĊIŻJONI TAL-PARLAMENT EWROPEW U TAL-KUNSILL dwar il-mobilizzazzjoni tal-Fond ta' Solidarjetà tal-Unjoni Ewropea biex tingħata assistenza lil Spanja b'rabta mal-għargħar fir-Reġjun ta' Valenzja fi Spanja f'Ottubru 2024 u lil Franza wara l-ħsarat ikkawżati miċ-ċiklun Chido f'Mayotte f'Diċembru 2024 u miċ-ċiklun Garance f'Réunion fi Frar 2025

Id-delegazzjonijiet isibu mehmuz id-dokument COM(2025) 855 final.

Mehmuz: COM(2025) 855 final



IL-KUMMISSJONI
EWROPEA

Brussell, 3.10.2025
COM(2025) 855 final

2025/0318 (BUD)

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond ta' Solidarjetà tal-Unjoni Ewropea biex tinghata
assistenza lil Spanja b'rabta mal-gharghar fir-Reġjun ta' Valenzja fi Spanja f'Ottubru
2024 u lil Franza wara l-hsarat ikkawżati miċ-ċiklun Chido f'Mayotte f'Diċembru 2024
u miċ-ċiklun Garance f'Réunion fi Frar 2025**

MEMORANDUM TA' SPJEGAZZJONI

1. KUNTEST TAL-PROPOSTA

Din id-deċiżjoni tkopri l-mobilizzazzjoni tal-Fond ta' Solidarjetà tal-Unjoni Ewropea (minn hawn 'il quddiem imsejjah "l-FSUE") f'konformità mar-Regolament tal-Kunsill (KE) Nru 2012/2002¹ (minn hawn 'il quddiem imsejjah "ir-Regolament FSUE") għal ammont ta' EUR 1 057 018 077 biex tingħata assistenza lil Spanja wara l-ghargħar fir-Regjun ta' Valenzja f'Ottubru 2024 u lil Franza wara l-ħsarat ikkawżati miċ-ċiklun Chido f'Mayotte f'Diċembru 2024 u miċ-ċiklun Garance f'Réunion fi Frar 2025.

Din il-mobilizzazzjoni hija akkumpanjata mid-Deċiżjoni DEC16/2025 li tipproponi t-trasferiment tal-ammont ta' EUR 927 926 981 mir-Riżerva ta' Solidarjetà Ewropea (minn hawn 'il quddiem "l-ESR", European Solidarity Reserve) il-linja ta' riżerva għal-linja baġitarja operazzjonali tal-FSUE, kemm f'appropriazzjonijiet ta' impenn kif ukoll ta' pagament.

2. INFORMAZZJONI U KUNDIZZJONIJET

2.1 Spanja – diżastru naturali maġġuri: ghargħar ta' Ottubru 2024

- (1) Fl-20 ta' Jannar 2025, Spanja pprezentat applikazzjoni għal kontribuzzjoni finanzjarja mill-FSUE għall-finanzjament ta' operazzjonijiet ta' emerġenza u ta' rkupru wara l-ghargħar fir-Regjun ta' Valenzja ta'Ottubru 2024. Fl-14 ta' Awwissu 2025, Spanja pprezentat kjarifiki addizzjonali rigward id-data u l-informazzjoni pprovduti fl-applikazzjoni tal-FSUE.
- (2) Spanja applikat għal kontribuzzjoni mill-FSUE fi żmien l-iskadenza ta' 12-il ġimgħa wara li d-diżastru kkaġuna l-ewwel ħsara fit-28 ta' Ottubru 2024. L-applikazzjoni fiha l-informazzjoni kollha meħtieġa skont l-Artikolu 4 tar-Regolament FSUE.
- (3) Id-diżastru huwa ta' orġini naturali u għaldaqstant jaqa' fil-kamp ta' applikazzjoni tal-FSUE.
- (4) L-awtoritajiet Spanjoli stmaw il-ħsara diretta totali kkawżata mid-diżastru għal EUR 20,28 biljun. Il-Kummissjoni aċċettat ammont ta' EUR 18,08 biljun bħala ħsara diretta totali plawżibbli. Dan l-ammont jaqbeż il-livell limitu ta' "diżastru naturali maġġuri" għal Spanja ta' 0,6 % tal-Introjt Nazzjonali Gross tagħha, li fl-2025 kien ta' EUR 3,96 biljun². Għaldaqstant, id-diżastru jikkwalifika bħala "diżastru naturali maġġuri" skont l-Artikolu 2(2) tar-Regolament FSUE.
- (5) Il-ħsara diretta totali hija l-baži li fuqha jsir il-kalkolu tal-ammont tal-kontribuzzjoni finanzjarja mill-FSUE. Il-kontribuzzjoni finanzjarja tista' tintuża biss għal operazzjonijiet essenzjali ta' emerġenza u ta' rkupru kif definit fl-Artikolu 3 tar-Regolament FSUE.

¹ Ir-Regolament tal-Kunsill (KE) Nru 2012/2002 tal-11 ta' Novembru 2002 li jistabbilixxi l-Fond ta' Solidarjetà tal-Unjoni Ewropea (ĠU L 311, 14.11.2002, p. 3, ELI: <http://data.europa.eu/eli/reg/2002/2012/oj>).

² L-applikazzjoni giet ipprezentata fl-2025 u għalhekk il-livell limitu applikabbli huwa l-livell limitu tal-2025.

- (6) Spanja talbet il-hlas ta' pagament antiċipat skont l-Artikolu 4a tar-Regolament FSUE. Abbażi tal-valutazzjoni preliminari, il-Kummissjoni kkonkludiet li l-kundizzjonijiet għal pagament antiċipat mill-FSUE ġew issodisfati. Għalhekk, ingħata pagament antiċipat ta' EUR 100 000 000 bid-Deċizzjoni ta' Implimentazzjoni tal-Kummissjoni C(2025) 1798 tal-20 ta' Marzu 2025. Il-pagament antiċipat thallas lil Spanja fit-8 ta' April 2025.
- (7) Bejn it-28 ta' Ottubru u l-4 ta' Novembru 2024, maltempata li gābet xita qawwija laqtet ir-reġjun kollu ta' Valencia fi Spanja li wassal għal għargħar qawwi. Id-diżastru affettwa 2 600 dar u żona ta' aktar minn 500 kilometru kwadru. Eluf ta' unitajiet domestiċi thallew mingħajr elettriku, ilma tax-xorb u servizz tat-telefon, u l-infrastruttura u l-oġġetti pubbliċi ġarbu ħsara sinifikanti. Intlaqtu aktar minn 170 stabbiliment edukattiv u aktar minn 50 istituzzjoni tas-saħħa. L-għargħar ikkawża 232 fatalità.
- (8) L-awtoritajiet Spanjoli talbu għall-għajnuna permezz tal-Mekkaniżmu tal-Unjoni għall-Protezzjoni Ċivili. Diversi Stati Membri tal-UE esprimew ir-rieda tagħhom li joffru appoġġ. Spanja aċċettat l-offerti minn Franza u mill-Portugall li malajr ipprovdew makkinarju u vetturi speċjalizzati għall-ġestjoni tal-iskart. Żewġ Uffiċjali ta' Kollegament tal-UE ġew skjerati biex jikkoordinaw dan l-appoġġ fuq il-post.
- (9) Spanja stmat li l-kost tal-operazzjonijiet eligibbli skont l-Artikolu 3(2) tar-Regolament EUSF lahaq l-EUR 4,39 biljun u ppreżentat il-kostijiet maqsuma skont it-tip ta' operazzjoni. L-akbar sehem tal-kost jikkonċerna r-restawr tal-funzjonament tal-infrastruttura u l-impjanti fl-oqsma tal-enerġija, l-ilma, d-drenagg, it-telekomunikazzjoni, it-trasport, is-saħħa, u l-edukazzjoni li jammonta għal EUR 3,51 biljun. It-tieni l-akbar sehem tal-kostijiet jikkonċerna t-tindif taż-żona milquta mid-diżastru li jammonta għal EUR 561 miljun. It-tielet l-akbar sehem tal-kost jikkonċerna l-akkomodazzjoni temporanja u s-servizzi ta' salvataġġ li jammonta għal EUR 326 miljun.
- (10) Fi Spanja, it-traspożizzjoni tad-Direttiva 2007/60/KE³ saret permezz tad-Digriet Irjali 903/2010 tad-9 ta' Lulju 2007 dwar il-valutazzjoni u l-immaniġġjar tar-riskju ta' għargħar.
- (11) Fid-data tal-preżentazzjoni tal-applikazzjoni, Spanja ma kenitx soġġetta għal proċedimenti ta' ksur dwar il-leġiżlazzjoni tal-Unjoni relatata man-natura tad-diżastru.

2.2 Franza - diżastru naturali reġjonali: iċ-ċiklun f'Mayotte f'Diċembru 2024

- (1) Fis-7 ta' Marzu 2025, Franza ppreżentat applikazzjoni għal kontribuzzjoni finanzjarja mill-FSUE għall-finanzjament ta' operazzjonijiet ta' emerġenza u rkupru wara l-ħsara kkawżata miċ-ċiklun Chido fil-gżira ta' Mayotte, Franza f'Diċembru 2024.
- (2) Franza applikat għal kontribuzzjoni mill-FSUE fi żmien l-iskadenza ta' 12-il ġimgħa wara li d-diżastru kkaguna l-ewwel ħsara fl-14 ta' Diċembru 2024. L-applikazzjoni fiha l-informazzjoni kollha meħtieġa skont l-Artikolu 4 tar-Regolament FSUE.

³ Id-Direttiva 2007/60/KE tal-Parlament Ewropew u tal-Kunsill tat-23 ta' Ottubru 2007 dwar il-valutazzjoni u l-immaniġġjar tar-riskji tal-għargħar (id-"Direttiva dwar l-Għargħar") (ĠU L 288, 6.11.2007, p. 27, ELI: <http://data.europa.eu/eli/dir/2007/60/oj>).

- (3) Id-diżastru huwa ta' origini naturali u għaldaqstant jaqa' fil-kamp ta' applikazzjoni tal-FSUE.
- (4) L-awtoritajiet Franciżi ipprezentaw l-applikazzjoni taħt il-kriterju “diżastru naturali reġjonali” kif stabbilit fl-Artikolu 2(3) tar-Regolament FSUE, li huwa kwalunkwe diżastru naturali f'reġjun tal-livell NUTS 2 ta' Stat eligibbli li jirriżulta fi ħsara diretta li taqbeż il-1,5 % tal-prodott domestiku gross (PDG) jew il-1 % tal-PDG reġjonali għar-reġjuni ultraperiferiċi. L-awtoritajiet Franciżi stmaw li l-ħsara diretta totali kkawżata mid-diżastru kienet ta' EUR 3,8 biljun. Il-Kummissjoni aċċettat ammont ta' EUR 3,6 biljun bħala ħsara diretta totali plawżibbli. Dan l-ammont jaqbeż il-limitu applikabbli indikat għal “diżastru reġjonali”, li huwa ta' EUR 33,47 biljun għal Mayotte fl-2025⁴.
- (5) Il-ħsara diretta totali hija l-bażi li fuqha jsir il-kalkolu tal-ammont tal-kontribuzzjoni finanzjarja mill-FSUE. Il-kontribuzzjoni finanzjarja tista' tintuża biss għal operazzjonijiet essenzjali ta' emerġenza u ta' rkupru kif definit fl-Artikolu 3 tar-Regolament FSUE.
- (6) Franza talbet il-ħlas ta' pagament antiċipat skont l-Artikolu 4a tar-Regolament FSUE. Abbazi tal-valutazzjoni preliminari, il-Kummissjoni kkonkludiet li l-kundizzjonijiet għal pagament antiċipat mill-FSUE ġew issodisfati. Għalhekk, ingħata pagament antiċipat ta' EUR 23 782 012 bid-Deciżjoni ta' Implimentazzjoni tal-Kummissjoni C(2025) 3192 tal-20 ta' Mejju 2025. Il-pagament antiċipat thallas lil Franza fl-4 ta' Ġunju 2025.
- (7) Fl-14 ta' Diċembru 2024, għajn ta' ċiklun imsejjaħ Chido laqtet lill-gżira ta' Mayotte, Franza. Il-buffuri tar-riħ taċ-ċiklun qabżu l-180 kilometru fis-siegħa fit-territorju kollu. Iċ-ċiklun ġab miegħu wkoll xita qawwija fuq il-gżira, b'total stmat ta' 100 sa 150 mm ta' xita fi 12-il siegħa. Ix-xita qawwija u l-irjieħ qawwija ġew ikkombinati ma' mewġ perikoluż ta' għoli bejn 5 u 9 metri. Sussegwentement, l-abitazzjonijiet kollha nqerdu. Il-grilja tal-elettriku u n-network tal-ilma nqalqu kompletament u diversi mezzi ta' qsim bejn iż-żewġ gżejjer ta' Mayotte ġew affettwati b'mod sever. It-trasport pubbliku u s-servizzi tat-trasport fl-iskejjel kellhom jiġu sospiżi temporanjament jew inaqqsu b'mod sinifikanti l-operazzjonijiet tagħhom. Iċ-ċiklun ikkawża mill-inqas 39 fatalità.
- (8) L-awtoritajiet Franciżi talbu għall-għajjnuna permezz tal-Mekkanizmu tal-Unjoni għall-Protezzjoni Ċivili. Il-ħtiġijiet kienu jinkludu tined, sodod tal-kampijiet, sleeping bags, kits tal-iġjene u tagħmir għall-komunikazzjoni u t-trażmissjoni. Inghatat assistenza mill-Belġju, mill-Ġermanja, mill-Italja u mill-Iżvezja.
- (9) Franza stmat li l-kost tal-operazzjonijiet eligibbli skont l-Artikolu 3(2) tar-Regolament FSUE kien jilhaq l-EUR 1 256,8 miljun, u pprezentat il-kostijiet maqsuma skont it-tip ta' operazzjoni. L-akbar sehem tal-kost tal-operazzjonijiet ta' emerġenza jikkonċerna r-restawr tal-funzjonament tal-infrastruttura u l-impjanti fl-oqsma tal-enerġija, l-ilma u d-drenagg, it-telekomunikazzjoni, is-saħħa u l-edukazzjoni li jammonta għal EUR 883,1 miljun. It-tieni l-akbar sehem tal-kost li jikkonċerna l-kost tas-servizzi ta' salvataġġ jammonta għal EUR 323,5 miljun. It-tielet l-akbar sehem tal-kostijiet jikkonċerna t-tindif taż-żona milquta mid-diżastru u jammonta għal EUR 50,2 miljun.

⁴ L-applikazzjoni giet ipprezentata fl-2025 u għalhekk il-limitu applikabbli huwa l-limitu tal-2025.

- (10) Fid-data tal-prezentazzjoni tal-applikazzjoni Franza ma kinitx sugġetta għal proċedimenti ta' ksur fir-rigward ta' leġislazzjoni tal-Unjoni relatata man-natura tad-dizastru.

2.3 Franza - dizastru naturali reġjonali: iċ-ċiklun f'Réunion fi Frar 2025

- (1) Fit-23 ta' Mejju 2025, Franza pprezentat applikazzjoni għal kontribuzzjoni finanzjarja mill-FSUE għall-finanzjament ta' operazzjonijiet ta' emerġenza u rkupru wara l-ħsara kkawżata miċ-ċiklun Garance fil-gżira ta' Réunion, fi Franza fi Frar 2025.
- (2) Franza applikat għal kontribuzzjoni mill-FSUE fi żmien l-iskadenza ta' 12-il ġimgħa wara li d-dizastru kkaġuna l-ewwel ħsara fit-28 ta' Frar 2025. L-applikazzjoni fiha l-informazzjoni kollha meħtieġa skont l-Artikolu 4 tar-Regolament FSUE.
- (3) Id-dizastru huwa ta' origini naturali u għaldaqstant jaqa' fil-kamp ta' applikazzjoni tal-FSUE.
- (4) L-awtoritajiet Franciżi ipprezentaw l-applikazzjoni taht il-kriterju "dizastru naturali reġjonali" kif stabbilit fl-Artikolu 2(3) tar-Regolament FSUE, li huwa kwalunkwe dizastru naturali f'reġjun tal-livell NUTS 2 ta' Stat eligibbli li jirriżulta fi ħsara diretta li taqbeż il-1,5 % tal-prodott domestiku gross (PDG) jew il-1 % tal-PDG reġjonali għar-reġjuni ultraperiferiċi. L-awtoritajiet Franciżi stmaw li l-ħsara diretta totali kkawżata mid-dizastru kienet ta' EUR 849,45 miljun. Dan l-ammont jaqbeż il-limitu applikabbli indikat għal "dizastru reġjonali", li huwa ta' EUR 216,68 miljun għar-Réunion għall-2025.
- (5) Il-ħsara diretta totali hija l-bażi li fuqha jsir il-kalkolu tal-ammont tal-kontribuzzjoni finanzjarja mill-FSUE. Il-kontribuzzjoni finanzjarja tista' tintuża biss għal operazzjonijiet essenzjali ta' emerġenza u ta' rkupru kif definit fl-Artikolu 3 tar-Regolament FSUE.
- (6) Franza talbet il-ħlas ta' pagament antiċipat skont l-Artikolu 4a tar-Regolament FSUE. Abbazi tal-valutazzjoni preliminari, il-Kummissjoni kkonkludiet li l-kundizzjonijiet għal pagament antiċipat mill-FSUE ġew issodisfati. Għalhekk, ingħata pagament antiċipat ta' EUR 5 309 084 bid-Deciżjoni ta' Implimentazzjoni tal-Kummissjoni C(2025) 5615 tal-5 ta' Awwissu 2025. Il-pagament antiċipat thallas lil Franza fis-26 ta' Awwissu 2025.
- (7) Fit-28 ta' Frar 2025, ċiklun bl-isem ta' Garance laqat lill-gżira ta' Réunion, Franza. L-irjieh ċikloniċi f'xi zoni laħqu veloċità ta' 215-il kilometru fis-sieġha u ġabu magħhom xita qawwija u kundizzjonijiet tal-baħar perikolużi. Sussegwentement, in-network tat-toroq intlaqat hafna, u affettwaw lill-ekonomija b'mod qawwi. Is-settur agrikolu, speċjalment is-settur tal-kannamieli, kif ukoll il-kumpaniji li jiddependu mit-turiżmu ġarbu ħsarat kbar minħabba ċ-ċiklun. Biex jgħinu lill-popolazzjoni milquta, infethu 123 ċentru ta' akkomodazzjoni biex in-nies ifittxu l-kenn. Iċ-ċiklun ikkawża mill-inqas 5 fatalitajiet.
- (8) L-awtoritajiet Franciżi ma talbux l-assistenza permezz tal-Mekkaniżmu tal-Unjoni Ewropea għall-Protezzjoni Ċivili.
- (9) Franza stmat li l-kost tal-operazzjonijiet eligibbli skont l-Artikolu 3(2) tar-Regolament FSUE kien jilhaq l-EUR 125,38 miljun, u pprezentat il-kostijiet maqsuma skont it-tip ta' operazzjoni. L-akbar sehem tal-kost tal-operazzjonijiet ta' emerġenza jikkonċerna r-restawr tal-funzjonament tal-infrastruttura u l-impjanti fl-

oqsma tal-enerġija, l-ilma u d-drenaġġ, it-telekomunikazzjoni, is-saħħa u l-edukazzjoni li jammonta għal EUR 84,97 miljun. It-tieni l-akbar sehem tal-kostijiet jikkonċerna t-tindif taż-żona milquta mid-diżastru u jammonta għal EUR 21,98 miljun. It-tielet l-akbar sehem tal-kost jikkonċerna l-iżgurar ta' infrastruttura preventiva li jammonta għal EUR 11,55 miljun. Ir-raba' l-akbar sehem tal-kost jikkonċerna l-akkomodazzjoni temporanja u s-servizzi ta' salvataġġ li jammontaw għal EUR 6,88 miljun.

- (10) Fid-data tal-preżentazzjoni tal-applikazzjoni Franza ma kinitx sugġetta għal proċedimenti ta' ksur fir-rigward ta' leġislazzjoni tal-Unjoni relatata man-natura tad-diżastru.

2.4 Konkluzjoni

Fid-dawl tal-kunsiderazzjonijiet stabbiliti hawn fuq u wara l-valutazzjoni tal-informazzjoni pprezentata, il-Kummissjoni tikkonkludi li d-diżastri msemmija fl-applikazzjonijiet ipprezentati minn Spanja u Franza jissodisfaw il-kundizzjonijiet stabbiliti fir-Regolament FSUE għall-mobilizzazzjoni tal-FSUE.

3. FINANZJAMENT

Ir-Regolament tal-Kunsill (UE, Euratom) Nru 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin 2021–2027⁵ (minn hawn 'il quddiem “ir-Regolament QFP”), jipprevedi l-mobilizzazzjoni tal-FSUE fil-kuntest tar-Riżerva ta' Solidarjetà u Għajjnuna ta' Emergenza (SEAR, Solidarity and Emergency Aid Reserve). Il-punt 10 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba⁶ (IIA) kif ukoll dwar rizorsi proprji godda, inkluż pjan direzzjonali lejn l-introduzzjoni ta' rizorsi proprji godda, jistabbilixxi l-modalitajiet għall-mobilizzazzjoni tal-FSUE fil-kuntest tas-SEAR.

Billi s-solidarjetà kienet il-gustifikazzjoni ewlenija għall-holqien tal-FSUE, il-Kummissjoni hija tal-fehma li l-għajjnuna jenhtieg li tkun progressiva. Konsegwentement, il-porzjon tal-ħsara li jaqbeż il-livell limitu ta' “**diżastru naturali maġġuri**” għall-mobilizzazzjoni tal-FSUE (jiġifieri 0,6 % tal-ING jew EUR 3 biljun bil-prezzijiet tal-2011, skont liema minnhom ikun l-iżgħar ammont, ara l-Artikolu 2(2) tar-Regolament FSUE) jenhtieg li jwassal għal intensità ta' għajjnuna oghla mill-porzjon tal-ħsara taħt il-livell limitu. Dan ifisser li l-ammont ta' għajjnuna għal pajjiż milqut minn diżastru li jikkonforma mal-kundizzjonijiet għal “**diżastru naturali maġġuri**” jiġi kkalkulat billi jingħaddu żewġ ammonti: 2,5 % tal-ħsara diretta totali taħt il-livell limitu u 6 % għall-parti tal-ħsara diretta totali 'l fuq mil-livell limitu.

Ir-rata applikata għad-definizzjoni tal-ammonti ta' għajjnuna għal “**diżastri naturali reġjonali**”, li tibqa' taħt il-livell limitu nazzjonali, hija ta' 2,5 % tal-ħsara diretta totali. Il-kontribuzzjoni FSUE ma tistax taqbeż il-kost totali stmat tal-operazzjonijiet eligibbli.

Il-metodologija biex tiġi kkalkulata l-għajjnuna kienet imfassla fir-Rapport Annwali tal-2002-2003 dwar l-FSUE u giet aċċettata mill-Kunsill u mill-Parlament Ewropew.

Għaldaqstant, il-Kummissjoni tipproponi lill-awtorità baġitarja biex timmobilizza l-ammonti li ġejjin:

⁵ ĠU L 433I, 22.12.2020, p. 11, ELI: <http://data.europa.eu/eli/reg/2020/2093/oj>.

⁶ ĠU L 433I, 22.12.2020, p. 28, ELI: http://data.europa.eu/eli/agree_interinstitut/2020/1222/oj.

Pajjiż/ Dizastru	Hsara diretta totali (EUR)	Livell limitu applikat ghal dizastru (EUR)	2,5 % tal- hsara diretta totali (sal-livell limitu tad- dizastru maġġuri) (EUR)	6 % tal-hsara diretta totali sal-livell limitu tad-dizastru maġġuri (EUR)	Ammont totali tal-ghajjnuna proposta (EUR)	Pagament antiċipat imhallas (EUR)	Bilanċ li jrid jithallas (EUR)
Spanja — gharghar (dizastru maġġuri)	18 078 315 857	3 958 436 000	98 960 900	847 192 791	946 153 691	100 000 000	846 153 691
Franza (Mayotte) — ċiklun (dizastru reġjonali)	3 585 122 000	33 470 000	89 628 050	Mhux Applikabbli	89 628 050	23 782 012	65 846 038
Franza (Réunion) — ċiklun (dizastru reġjonali)	849 453 473	216 680 000	21 236 336	Mhux Applikabbli	21 236 336	5 309 084	15 927 252
TOTAL					1 057 018 077	129 091 096	927 926 981

Ir-Regolament tal-Kunsill 2024/765⁷ tad-29 ta' Frar 2024 li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali ghas-snin mill-2021 sal-2027 qasam ir-Riżerva ta' Solidarjetà u Ghajjnuna ta' Emergenza (SEAR) f'żewġ strumenti separati: ir-Riżerva ta' Solidarjetà Ewropea u r-Riżerva ta' Ghajjnuna f'Emergenza. Ir-Riżerva ta' Solidarjetà Ewropea b'ammont annwali ta' EUR 1 016 miljun (fi prezzijiet tal-2018, li jikkorrispondi ghal EUR 1,167,064,638 miljun fi prezzijiet tal-2025) se tintuża ghal assistenza b'rispons ghal sitwazzjonijiet ta' emergenza koperti mill-FSUE.

F'konformità mal-Artikolu 3(7) tar-Regolament FSUE u l-Artikolu 9(2), it-tieni subparagrafu, tar-Regolament QFP emendat, 25 % tal-allokkazzjoni annwali tal-FSUE (jiġifieri EUR 291,766,160 għall-2025) trid issir disponibbli fl-1 ta' Ottubru ta' kull sena.

F'konformità mal-Artikolu 9(2) tar-Regolament QFP, kull porzjon tal-ammont annwali mhux użat f'sena partikolari n jista' jintuża sas-sena n+1. Għalhekk, l-ammont ta' EUR 194,316,162 ġie riportat mill-2024.

Barra minn hekk, f'konformità mal-Artikolu 4a(4) tar-Regolament FSUE, l-ammont ta' EUR 50 000 000 diġà tnizzel fil-baġit ġenerali tal-UE tal-2025 (f'appropriazzjonijiet ta' impenn u ta' pagament) għall-hlas ta' pagamenti antiċipati possibbli. Fl-2025, il-Kummissjoni diġà hallset erba' pagamenti antiċipati: EUR 10 663 587 lill-Awstrija fir-rigward tal-gharghar ta' Settembru 2024; EUR 100 000 000 lil Spanja wara l-gharghar fir-Reġjun ta' Valenzja f'Ottubru 2024⁸; EUR 23 782 012 lil Franza fir-rigward tač-ċiklun f'Mayotte f'Diċembru 2024 u EUR 5 309 084 lil Franza fir-rigward tač-ċiklun f'Reunion fi Frar 2025.

Fl-ahhar nett, f'konformità mad-Deciżjoni (UE) 2025/1525⁹ tal-Parlament Ewropew u tal-Kunsill tad-9 ta' Lulju 2025, il-Fond se jipprovdi assistenza lill-Awstrija, lill-Polonja, lič-Čekja, lis-Slovakkja, lill-Moldova u lill-Bożnija-Herzegovina b'rabta mal-gharghar ta' Settembru u Ottubru 2024 għall-ammont totali ta' EUR 280 740 903. Din il-mobilizzazzjoni diġà użat ammont ta' EUR 270 077 316 mil-linja ta' riżerva tar-Riżerva ta' Solidarjetà Ewropea ("l-ESR").

⁷ Ir-Regolament tal-Kunsill (UE, Euratom) Nru 2024/765 tad-29 ta' Frar 2024 li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali ghas-snin mill-2021 sal-2027 (ĠU L, 2024/765, 29.2.2024, ELI: <http://data.europa.eu/eli/reg/2024/765/oj>).

⁸ Talba għal trasferiment tal-appropriazzjonijiet ta' impenn u ta' pagament skont l-Artikolu 31 tar-Regolament Finanzjarju DEC 2/2025.

⁹ ĠU L, 2025/1525, 23.7.2025, ELI: <http://data.europa.eu/eli/dec/2025/1525/oj>.

Għalhekk, l-allokazzjoni totali disponibbli (inkluż 25 % tal-allokazzjoni annwali li ssir disponibbli fl-1 ta' Ottubru iżda eskluż l-ammont li għad irid jintuża għal pagamenti antiċipati possibbli sa tmiem is-sena) hija ta' EUR 928 376 487, li hija biżżejjed biex tkopri l-ħtiġijiet ta' pagament ta' din il-komunikazzjoni. Jifdal bilanċ ta' EUR 23 172 314 biex ikopri kwalunkwe applikazzjoni ġdida għal pagamenti antiċipati u EUR 449 506 addizzjonali fuq il-linja ta' riżerva.

Ammont disponibbli taht l-FSUE fl-2025 (f'EUR):	
Allokazzjoni totali annwali tal-FSUE għall-2025 (inkluż is-segment tal-1 ta' Ottubru ta' EUR 291 766 160)	1 167 064 638
Ammont riportat mill-2024 inklużi pagamenti antiċipati mhux użati (+)	194 316 162
Ammont diġà użat għall-pagamenti antiċipati (-)	139 754 683
Ammont diġà mmobilizzat fl-2025 (-)	270 077 316
Ammont totali disponibbli, li minnu:	951 548 801
Ammont disponibbli għad-Deċiżjoni ta' Mobilizzazzjoni attwali	928 376 487
Ammont li għandu jintuża għal pagamenti antiċipati possibbli sa tmiem is-sena	23 172 314
Ammont propost skont id-Deċiżjoni ta' Mobilizzazzjoni attwali (għandu jithallas biss il-bilanċ)	927 926 981

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond ta' Solidarjetà tal-Unjoni Ewropea biex tinghata assistenza lil Spanja b'rabta mal-gharghar fir-Reġjun ta' Valenzja fi Spanja f'Ottubru 2024 u lil Franza wara l-ħsarat ikkawżati miċ-ċiklun Chido f'Mayotte f'Diċembru 2024 u miċ-ċiklun Garance f'Réunion fi Frar 2025

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament tal-Kunsill (KE) Nru 2012/2002 tal-11 ta' Novembru 2002 li jistabbilixxi l-Fond ta' Solidarjetà tal-Unjoni Ewropea¹ u b'mod partikolari l-Artikolu 4(3) tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda², u b'mod partikolari l-punt 10 tiegħu,

Wara li kkunsidraw il-proposta mill-Kummissjoni Ewropea,

Billi:

- (1) Il-Fond ta' Solidarjetà tal-Unjoni Ewropea ("il-Fond") għandu l-għan li jippermetti lill-Unjoni tirrispondi b'mod rapidu, effiċjenti u flessibbli għal sitwazzjonijiet ta' emerġenza sabiex tintwera solidarjetà mal-popolazzjonijiet tar-reġjuni milquta minn diżastri naturali reġjonali jew minn emerġenza maġġuri tas-saħħa pubblika.
- (2) Il-Fond ma għandux jaqbeż il-limiti massimi stabbiliti fl-Artikolu 9 tar-Regolament tal-Kunsill (UE, Euratom) 2020/2093³.
- (3) Fl-20 ta' Jannar 2025, Spanja pprezentat applikazzjoni biex timmobilizza l-Fond wara l-gharghar ta' Ottubru 2024.
- (4) Fis-7 ta' Marzu 2025, Franza pprezentat applikazzjoni biex timmobilizza l-Fond wara l-ħsarat ikkawżati miċ-ċiklun Chido f'Mayotte f'Diċembru 2024.
- (5) Fit-23 ta' Mejju 2025, Franza pprezentat applikazzjoni biex timmobilizza l-Fond wara l-ħsarat ikkawżati miċ-ċiklun Garance f'Réunion fi Frar 2025.
- (6) Dawn l-applikazzjonijiet jissodisfaw il-kundizzjonijiet biex tinghata kontribuzzjoni finanzjarja mill-Fond, kif stabbilit fl-Artikolu 4 tar-Regolament (KE) Nru 2012/2002.

¹ ĠU L 311, 14.11.2002, p. 3, ELI: <http://data.europa.eu/eli/reg/2002/2012/oj>.

² ĠU L 433I, 22.12.2020, p. 28, ELI: http://data.europa.eu/eli/agree_interinstit/2020/1222/oj.

³ Ir-Regolament tal-Kunsill (UE, Euratom) Nru 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433I, 22.12.2020, p. 11, ELI: <http://data.europa.eu/eli/reg/2020/2093/oj>).

- (7) Għalhekk il-Fond jenhtieg li jiġi mobilizzat biex jipprovdi kontribuzzjoni finanzjarja lil Spanja u Franza.
- (8) Sabiex jitnaqqas iż-żmien li jittiehed għall-mobilizzazzjoni tal-Fond, jenhtieg li din id-Deċiżjoni tapplika mid-data tal-adozzjoni tagħha,

ADOTTAW DIN ID-DEĊIŻJONI:

Artikolu 1

Għall-baġit ġenerali tal-Unjoni, il-Fond ta' Solidarjetà tal-Unjoni Ewropea għandu jiġi mobilizzat kif ġej f'approprjazzjonijiet ta' impenn u ta' pagament għal diżastri naturali:

- (a) l-ammont ta' EUR 946 153 691 għandu jinghata lil Spanja fir-rigward tal-gharghar ta' Ottubru 2024;
- (b) l-ammont ta' EUR 89 628 050 għandu jiġi pprovdut lil Franza wara l-ħsarat ikkawżati miċ-ċiklun Chido f'Mayotte f'Diċembru 2024;
- (c) l-ammont ta' EUR 21 236 336 għandu jiġi pprovdut lil Franza wara l-ħsarat ikkawżati miċ-ċiklun Garance f'Réunion fi Frar 2025.

Artikolu 2

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Għandha tapplika minn [id-data tal-adozzjoni tagħha]*.

Magħmul fi Brussell,

Għall-Parlament Ewropew
Il-President

Għall-Kunsill
Il-President

*

Id-data trid tiddaħhal mill-Parlament qabel il-pubblikazzjoni fil-ĠU.